



O भिसा : असाधारण क्षमता भएका व्यक्ति र मनोरञ्जन क्षेत्रका सदस्य

P भिसा : खेलाडी, कलाकार र मनोरञ्जनकर्ता

### O भिसा

O भिसा अन्तर्गत विज्ञान, कला, शिक्षा, व्यापार र खेलकुदमा असाधारण क्षमता भएका व्यक्ति वा चलचित्र र टेलिभिजनमा असाधारण सफलता हासिल गरेका व्यक्ति तथा उनका अत्यावश्यक सहयोगी व्यक्तिहरू अमेरिका प्रवेश गर्न पाउँछन् ।

O-1 भिसा व्यक्तिगत प्रयोजनका लागि मात्र जारी गरिन्छ । पूरै समूह नै योग्य हुनका लागि हरेक सदस्य असाधारण क्षमता परीक्षामा उत्तीर्ण हुनुपर्दछ । भिसा निश्चित कार्यक्रमका लागि जारी गरिन्छ, जस्तै भ्रमण, प्राध्यापन श्रृंखला वा परियोजना ।

खेलाडीहरू र मनोरञ्जन उद्योगका सदस्यहरूका लागि एउटा प्रावधान रहेको छ, जस अनुसार मनोरञ्जन कार्यक्रममा अभिन्न भूमिका निर्वाह गर्ने वा अमेरिका भित्र उपलब्ध नभएका शीप तथा अनुभव भएका विदेशीहरूले O-1 भिसाबाहक व्यक्तिका साथ भ्रमण गर्नका निम्नि O-2 भिसाको लागि आवेदन गर्न सक्नेछन् ।

### P भिसा

P-1 भिसा अन्तर्गत केही खेलाडी, मनोरञ्जनकर्ता र कलाकारहरू तथा अत्यावश्यक सहयोगी व्यक्तिहरू अमेरिका प्रवेश गर्न पाउँछन् । मनोरञ्जन उद्योगका व्यक्तिगत सदस्यहरू P-1 भिसाका लागि योग्य हुँदैनन् तर व्यक्तिगत खेलाडीहरू भने हुन्छन् । मनोरञ्जन उद्योगका सदस्यहरूको सम्बन्धमा भिसा निश्चित कार्यक्रमको लागि मात्र जारी गरिन्छ । तर व्यक्तिगत खेलाडी हो भने पाँच वर्ष अवधिको लागि भिसा प्रदान गरिन्छ भने टोलीको लागि ६ महिना अवधिको लागि मात्र प्रदान गरिन्छ ।

अमेरिकास्थित संस्था वा संस्थाहरू र अस्थायी आदानप्रदानका लागि कलाकार वा मनोरञ्जनकर्ता प्रदान गर्ने एक वा सोभन्दा बढी राष्ट्र बीच पारस्परिक आदानप्रदान कार्यक्रममा संलग्न अमेरिका प्रवेश गर्न चाहने कलाकार वा मनोरञ्जनकर्ता (व्यक्ति वा समूह) लाई P-2 भिसा आवश्यक पर्दछ ।



सांस्कृतिक रूपमा मौलिक किसिमको कार्यक्रम अन्तर्गत कला प्रदर्शन गर्न, पढाउन वा प्रशिक्षण प्रदान गर्न अमेरिका भ्रमण गर्ने कलाकार वा मनोरञ्जनकर्ता (व्यक्ति वा समूह) लाई P-3 भिसा प्रदान गरिन्छ ।

**के तपाईं O वा P भिसाको लागि योग्य हुनुहुन्छ ? त्यसपछि के गर्ने ?**

तपाईंको स्पन्सरले तपाईंको तरफबाट युनाइटेड स्टेट्स सिटिजनशिप एण्ड इमिग्रेशन सर्भिसेस (युएसआइसीएस) मा I-129 O वा P आवेदन फाराम पेश गर्नुपर्दछ । थप जानकारीका लागि तपाईंको स्पन्सर वा रोजगारदाताले युएससीआइएसमा सम्पर्क गर्नुपर्दछ । यदि तपाईं स्वरोजगार प्राप्त व्यक्ति हुनुहुन्छ र एजेन्टहरू मार्फत विभिन्न रोजगारदाताहरूबाट अल्पकालीन रोजगारीको बन्दोबस्त गर्नुहुन्छ भने तपाईंको एजेन्टले तपाईंको तरफबाट युएससीआइएसमा आवेदन दर्ता गर्नुपर्दछ । एजेन्टले विदेशी रोजगारदाताको तर्फबाट पनि आवेदन दायर गर्नसक्छ ।

तपाईं O वा P भिसाको लागि योग्य हुनुहुन्छ वा हुनुहुन्न भन्ने कुराको निर्धारण गर्ने जिम्मेवारी युएससीआइएसको हो । योग्यतासम्बन्धी कुनै पनि प्रश्न भए उपयुक्त युएससीआइएसको कार्यालयमा सम्पर्क गर्नुपर्दछ ।

**युएससीआइएसबाट आवेदन स्वीकृत भएपछि के हुन्छ ?**

तपाईंको नाममा O वा P आवेदन स्वीकृत भएको खण्डमा तपाईंले अमेरिका प्रस्थान गर्नु अगाडि भिसाको लागि आवेदन गर्नुपर्दछ । उपयुक्त भिसा विना नोटिस अफ् एक्शन (Notice of Action) र I-797A वा B फाराम मात्रको आधारमा अमेरिका भ्रमण गर्न मिल्दैन ।

### **दम्पति, बालबालिका र जीवनसाथी**

दम्पति वा २१ वर्ष मुनिका बालबालिका जो प्राथमिक भिसा बाहक व्यक्तिका साथ अमेरिका जान चाहन्छन् वा अमेरिकामा नै भेटी भिसा बाहक व्यक्तिको बस्ने अवधि भर बस्न चाहन्छन् उनीहरूलाई O-3 वा P-4 भिसा अन्तर्गतको आश्रित भिसा आवश्यक पर्दछ । दम्पति र/वा बालबालिका जो प्राथमिक भिसा बाहक व्यक्तिका साथ अमेरिका बस्न चाहेनन् तर बिदाका लागि मात्र भ्रमण गर्न चाहन्छन् उनीहरू B-2 भिसा आवेदनका लागि योग्य हुन्छन् ।



### O-3 तथा P-4 र F-1 बीच भिन्नता

अमेरिकामा अध्ययन गर्न चाहने O वा P भिसा बाहक व्यक्तिका दम्पति र/वा बालबालिकालाई विद्यार्थी (F-1) भिसाको लागि आवेदन गर्न आवश्यक पढैन। उनीहरूले O-3 वा P-4 भिसा अन्तर्गतको आश्रित भिसा अन्तर्गत पनि अध्ययन गर्न सक्छन्। तर यदि योग्य छन् भने उनीहरूले F-1 भिसाको लागि आवेदन गर्न सक्छन्। यदि तपाईंका विद्यालय जाने उमेरका बालबालिका छन् भने तपाईंले F-1 भिसा जारी सम्बन्धी नियमहरू हेर्नुहोस्।

### O-3 वा P-4 भिसामा रोजगारी

O-3 वा P-4 भिसा अन्तर्गतको आश्रित भिसामा गएर काम गर्न मनाही छ। यदि सो व्यक्ति रोजगारीमा संलग्न हुन चाहन्छ भने उसलाई उपयुक्त रोजगारीसम्बन्धी भिसा आवश्यक पर्दछ।

**याद गर्नुहोस् :** भिसा जारी हुने नहुने सम्बन्धमा अग्रिम रूपमा आश्वासन दिन सकिँदैन। त्यसकारण भिसा प्राप्त नहुन्जेल भ्रमणको आखिरी योजना नवनाइहाल्नुहोला वा नन्ऱिफन्डेवल टिकट खरीद नगर्नुहोला।

**भिसा जारी शुल्क :** यस किसिमको भिसाको लागि जारी शुल्क राखिएको छैन। तर आवदेकहरूले भिसा अन्तर्वार्ताका लागि लाग्ने छुटौ १५० डलर शुल्क भने नबिल बैंकमा गई तिर्नुपर्दछ।